

ప్రేమికుని అంతరంగిక ప్రపంచం

సాయంత్రపు సూర్యుడు మబ్బుల్ని ఎర్రగా వెలిగించి, ఆ కాంతి లోకంపై అందంగా పడుతూండగా, నిష్క్రమించటానికి అజీలుగా ఉన్నాడు.

ఆ సమయంలో హైదరాబాద్ ఆబిడ్ సర్కిల్ బస్సుస్టాప్ దగ్గర చిన్ననాటి మిత్రులు కాంతారావు, ముత్యాలరావు హాఠాత్తుగా, ఆశ్చర్యంగా కలుసు కున్నారు. బందరులో కాలేజీ చదువు ముగించాక ఈ ఏడేనిమిది సంవత్సరాలలో వాళ్లెప్పుడూ ఒకళ్ళ కొకళ్ళు తటస్థ పడలేదు. సభ్యతా నాగరికతలను మరిచి ఇరువురూ అమాంతంగా కౌగలించు కున్నంత ఆత్మీయతను చూపులద్వారా, మాటల ద్వారా వెల్లడించు కున్నారు.

“ఏం చేస్తున్నావు ఇక్కడ?” అన్నాడు కాంతారావు.

“ఎ. జి. ఆఫీసులో యు. డి. సి. - మరి నువ్వో!” అన్నాడు ముత్యాలరావు.

“నేను ఎల్. ఐ. సి. లో అసిస్టెంటును” అన్నాడు కాంతారావు.

ఇద్దరూ దగ్గరలో ఉన్న ఓ పెద్ద హోటలుకు వెళ్ళారు. కాఫీ త్రాగుతూ ఓ పావుగంటసేపు కులాసాగా, పాత జ్ఞాపకాల్ని వర్ణించుకుంటూ కబుర్లు చెప్పుకున్నారు. పొగబారిన తమ పూర్వ స్నేహనుబంధాన్ని చక్కగా తుడిచి అద్దం వలె

పెట్టుకున్నారు.

“పిల్ల లెంతమంది?” అన్నాడు కాంతారావు అతనికి పెళ్ళి అయి వుంటుందనే ఉద్దేశంతో.

“ఒక అమ్మాయి. మరి నీకూ!” అన్నాడు ముత్యాలరావు.

“ఇద్దరూ ఒక అమ్మాయి, ఒక అబ్బాయి.” అన్నాడు కాంతారావు.

కాఫీ బిల్లు యివ్వడానికి ముత్యాలరావే ముందంజ వేశాడు. కౌంటరు దగ్గర ప్యాంటు జేబులోంచి పర్పు తీసి, రూపాయి నోటు తాగుతూంటే, ఆ పర్పులోంచి ఒక చిన్న ఫోటో క్రింద బడింది. కాంతారావు గబుక్కున క్రిందకు వంగి ఆ ఫోటోను తీసుకొన్నాడు. ఆ ఫోటో ఒక యువతిది. లోకోత్తరమైన రూపు రేఖా విలాసాలతో ఆ యువతి అప్పురసవలె ఉంది. ఆ మరు తడంతోనే ఆమె ఆ నవ్య సౌందర్య విశేషం అతని హృదయ పరికంపై తొమ్మ కట్టింది. ఆ ఫోటోను మిశ్రున కిస్తూ, “ఎవరిది ఫోటో. మీ శ్రీమతిదా?” అన్నాడు కాంతారావు.

“ఈ!” అన్నాడు ముత్యాలరావు.

“నువ్వు తలె అదృష్టవంతుడువోయ్! అందమైన భార్యను పొందావే నీ బ్రతుకులో మఖాలు తేనె పొరలే!” అన్నాడు కాంతారావు హోటల్నుంచి బయటకు వస్తూ.

“మీ ఆవిడ అందంగా వుండరా” అన్నాడు ముత్యాలరావు అమాయకంగా.

“మా ఆవిడ సంగతి చెప్పు-పాత చింతపండు తొక్క. పూర్వ జన్మలో చేసుకున్న పాపానికి ఈ జన్మలో శాపంగా నా జీవితంలో అడుగు పెట్టిన శూర్పణఖ!” అన్నాడు కాంతారావు.

ముత్యాలరావు మొహం ముసి ముసి నవ్వులతో ముద్దు కట్టింది.

ఆ మిత్రు లిద్దరూ బస్సు స్టాపులో బస్సులు వచ్చి ఆగగానే విడిపోయారు.

బ్రహ్మదేవుడు ఆగ్రహవేశంతో సృష్టించిన వికృతరూపం ముత్యాలరావుది. తుమ్మ బెరుడు లాంటి శరీరభావం; పైగా చెదలు తిన్నట్టు గుంటలు బడ్డ మాసూచికపు మచ్చలు; నుదురు వెడల్పు; ముక్కు వంకర; మూతి పొడుగు; చెంపలు అప్పడాలు; కళ్ళు పాతాళ గంగలు; జుత్తు జొన్న కంకులు. కాలేజీలో బీ. కామ్ చదువుతున్న రోజులలో క్లాసు పిల్లలంతా ఎగతాళి పట్టిస్తూండేవారు. 'ఈ నలకూబరునికి ఏ రంభ భార్యగా లభిస్తుందని. అల్లాగే నిజంగానే రంభలాంటి స్త్రీయే భార్యగా లభించింది; వివాహాలుకూడా సృష్టి రహస్య లీలా విశేషాలే; తనలాంటి అందగాడికి కురూపిలాంటి భార్యా, ముత్యాలరావు లాంటి అంద హీనుడికి అప్పరసలాంటి భార్యా!' అనుకున్నాడు కాంతారావు సీటీ బస్సులో.

నెల రోజుల పిమ్మట ఓ రోజు సాయంకాలం కాకతాళీయంగా మిత్రు లిద్దరూ పబ్లిక్ గార్డెన్ లో పచ్చ గడ్డిపై కలుసుకున్నారు. ముత్యాలరావు వెంట ఓ నాలుగేళ్ల అమ్మాయి ఉంది. పుత్తడి బొమ్మ. చక్కని రూపుగల్గి అందాన్నంతా పుణికిపుచ్చుకుని జన్మ ఎత్తిన పిల్ల. ఆ అమ్మాయి అంద చందాలకు తనకూతురు రూపు రేఖలకూ బేరిజు వేసుకుని న్యూనతాభావంతో క్రుంగి పోయాడు కాంతారావు. ఆ అమ్మాయిని దగ్గరకు తీసుకుని మనసారా ముద్దాడి, నవ్వింది, నవ్వుకుని ఆనందించాడు. తర్వాత ఓ నెమలిపిల్ల రాగా దానితో ఆడుకోవటానికి ఆ

అమ్మాయి పరుగెత్తింది. “షీలా! జాగ్రత్త! దూరం పోకు! మారుపడిపో గలవు” అని హెచ్చరించాడు ముత్యాలరావు.

“మీ అమ్మాయి ఎంత ముద్దు వస్తుందోయ్! అచ్చు మీ ఆవిడ పోలికలే” అన్నాడు కాంతారావు.

చిన్నగా నవ్వుకున్నాడు ముత్యాలరావు. ఆ నవ్వులో గర్వం కిరణంలా పొడుచుకొచ్చింది.

“నువ్వు పిల్లల్ని ఇట్లా పికారుకు తీసుకురావా?” అన్నాడు ముత్యాలరావు.

“కారు చింతపండు సరుకు, వాళ్ళను తీసుకు వస్తే నా పరువు మర్యాదలు పారిపోవాల్సిందే!” అన్నాడు కాంతారావు

ముత్యాలరావు ఒక్క సారిగా పెద్ద పెట్టున నవ్వాడు. కాంతారావు విస్మయంగా అతనికేసి చూశాడు.

నవ్వుతూ నవ్వుతూనే హఠాత్తుగా ఆ నవ్వును ఆపి, గుండెను చేత్తో పట్టుకొని బరువుగా అదుముకున్నాడు.

“ఏమిటోయ్!” అన్నాడు కాంతారావు ఆదుర్దాగా.

ముత్యాలరావు కొంచెం తమాయించుకుని, “కొంచెం గుండె నొప్పిగా ఉంది. తగ్గిందిలే, కాదు... నీ మాటలకు నవ్వొచ్చి...” అన్నాడు.

దూరంగా “థాలియా పువ్వుల మీదనుంచి సూర్యుడు దిగి పోతున్నాడు. వారింజపండు రంగు లాంటి సూర్యుని ఆఖరి మెత్తని కాంతికి వల్లెక్ గార్డెన్ లోని రంగు రంగుల పువ్వులు ఆనందోజ్జ్వలంగా వీడ్కోలు చెబుతున్నట్టున్నాయి.

“ఒకసారి మా యింటికి రావోయ్! నువ్వే చూద్దవుగాని - మా ఆవిడనూ. పిల్లలనూ”, అన్నాడు కాంతారావు. తన అడ్రసు చెప్పాడు.

కాని ముత్యాలరావు తన అడ్రసు చెప్పి, మిత్రుణ్ణి తన ఇంటికి రమ్మనమని ఆప్యాయంగా ఆహ్వానించలేదు. కాంతారావు మనస్సు కలుక్కు మన్నది. (స్త్రీ) అందం నయాగరా జలపాతం, హిమాలయ సానువులు తాజ్ మహల్ సౌందర్యాల వలె ప్రజలందరికీ సంబంధించినవి కాదుగదా! తనభార్య అందాన్ని ఎదుటివాడు ప్రత్యక్షంగా మెచ్చుకోవడాన్ని ఏ భర్తా సహించ లేడు. అందులో అందవిహీనుడికి అందమైన భార్య లభిస్తే ఆతని మానసిక ప్రవచనం వేరు. అది నర్మదా నది కంటే ఇరుకై నది. అందు చేతనే ముత్యాలరావు తనని తన ఇంటికి రమ్మనమని ఆహ్వానించలేదని కాంతారావు సులభంగా ఊహించాడు. అయినప్పటికీ అతను ఉండబట్టలేక నోరుతెరిచిఅడిగాడు.

“నువ్వెక్కడ వుంటున్నావ్? అడ్రసేమిటి?”

గుటక గొంతులోకి జారని అయిష్టంతోనే తన అడ్రసు చెప్పాడు ముత్యాలరావు; “బర్ కత్ పురా, ఆంధ్ర యువతీమండలి ఎదురుగల్గిలో” అడ్రసునుడై రీలోవ్రాసుకున్నాడు కాంతారావు

కనిచీకటి ప్రవేశించడంతో, మిత్రు లిద్దరూ పబ్లిక్ గార్డెన్ నుంచి విడిపోయారు.

*

*

*

*

ఓ పక్షం రోజులు గడిచాక, ఆదివారంనాడు ముత్యాలరావు ఏదో పని వుండి శాంతి నగర్ కాలనీ కేసి వెళ్ళితే, అక్కడ హఠాత్తుగా కాంతారావు కనబడ్డాడు. మిత్రుణ్ణి తన ఇంటికి తీసికెళ్ళేవరకూ పూరుకోలేదు కాంతారావు.

ఒక డాబాలో చిన్న పోర్షన్-దానికే తొంభై రూపాయలు అద్దె చెల్లిస్తున్నాడట. తన భార్యనూ పిల్లల్నీ ఎదురుగా నిల బెట్టి మిత్రునికి పరిచయం చేశాడు కాంతారావు.

“మా ఆవిడ మీ ఆవిడలాగా అందగత్తె కాదు. మా పిల్లలు కూడా మీ అమ్మాయిలాగా ముద్దు వచ్చేవాళ్ళు కాదు” అన్నాడు కాంతారావు నిర్మోహమాటంగా.

“అలా అందాన్ని కోమకు కూర వండుకుంటామా?” అన్నాడు ముత్యాలరావు నైమాటకు.

ఈయన కూడా అయితో తన తరగతికి చెందిన వాడే ననుకున్నది కాంతారావు భార్య ముత్యాలరావును చూసి.

మిత్రు ట్లదూ “వేవ్ కేప్” నేమించి, ఓ అరగంటసేపు హాయిగా కబుర్లు చెప్పుకున్నారు. కాంతారావు విడిచిన ఓ జోకుకు పొట్ట చెక్కిలయ్యేట్లు నవ్వుతూ, ముత్యాలరావు గుండెను గట్టిగా అరిచేమూలతో పట్టుకుని, “నొప్పి, నొప్పి” అంటూ పేక పేశాడు.

భయోత్పాతంతో కాంతారావుకు ముచ్చెమట్లు పోశాయి. ముత్యాలరావు పేం కుర్చీలో కూర్చున్న పాటుగానే వారి పోయాడు.

వెంటనే మిత్రుణ్ణి దగ్గరున్న హాస్పిటల్లోకి చేర్చాడు కాంతారావు. కాని అంతకు రెండు నిమిషాల క్రితమే ముత్యాలరావు గుండె పనికేయడం మానిపేసింది.

మిత్రుని అకాల మరణానికి దుఃఖోద్వేగంతో కాంతారావు బెంబేలు వడిపోయాడు. కొన్ని నిమిషాలపాటు కాలూ, చేయీ అడలేదు. మనమ్య మేటపేసి పోయింది. ఆ దుర్వార్తను అతని భార్యకు ఎట్లా తెలియబర్చడం?

టాక్సీ చేసుకుని కాంతారావు బ్రికత్ పూరా వెళ్ళాడు. అంధ్ర యువతీ మండలి ఎదురు గల్లిలో వున్న ఓ డాబా దగ్గరకు వెళ్ళి ఇంటి వెంబరు పోల్చుకున్నాడు. అదే ముత్యాలరావు

వుండే ఇల్లు అయి ఉంటుందని నిశ్చయించు కున్నాడు. అందుకు తగినట్టుగానే ముత్యాలరావు భార్య వాకిట్లో నిలబడి ఉంది. కూతురు లోపల బొమ్మలతో ఆడుకుంటూ కనబడింది. ఫోటోలో చూసిన అతని భార్యనూ, పబ్లిక్ గార్డెన్లో చూసిన అతని కూతురునూ సులభంగా గుర్తించాడు కాంతారావు.

ఆమె దగ్గరకు వెళ్లి, మబ్బులు పట్టిన ఆకాశపు మొహంతో దిగాలుపడి నిలబడ్డాడు కాంతారావు, ఆ దుర్వార్తను ఎట్లా అందజేయాలో నోరు ముందుకు రావడం లేదు.

“ఎవరికోసం? ఏం పనిమీద వచ్చారు?” అన్నదామె సౌమ్యంగా

“మీకో దుర్వార్త చెప్పడానికి భయపడు తున్నాను.” అన్నాడు కాంతారావు దుఃఖంలో ధైర్యాన్ని చిక్కబట్టుకుని.

ఆమె అప్రతిభురాలైంది.

“ఏమిటది?”

“ముత్యాలరావుగారు గుండె పోటుతో హఠాత్తుగా మరణించారు. శవం హాస్పిటల్లోనే ఉంది.” అన్నాడు కాంతారావు బొంగురు పోయిన గొంతుతో.

“అయ్యో? పాపం..... అప్పుడే నూరేళ్లు నిండాయా? ఎంత దారుణం! అతని తలి దండ్రులకు తెలియ జేయండి... వాళ్ళు ఎక్కడ వుంటున్నారో కూడా వాకు తెలియదండి!” అన్నదామె గాఢ సంతాపాన్ని తెలియ బరుస్తూ.

కాంతారావు నిర్విణ్ణుడై నాడు.

“ఆయనకు భార్య, ఒక అమ్మాయి...”

“ఆయన కింకా పెళ్లి కాలేదండీ. మా ఇంటి పై పోర్నసులో ఉంటున్నాడు. గుండెజబ్బుకు మందులుతీసికోమని మా వారు ఎంత చెప్పినా వినేవాడు కాదు...” అన్నదామె సానుభూతిగా.

(ఆంధ్ర జ్యోతి)